



## அடுத்த வாரம் தொடக்கம் விசேட தடுப்பூசித் திட்டம்

இலங்கையில் அடுத்த வாரம் முதல் விசேட தடுப்பூசி வேலைத் திட்டம் ஆரம்பிக்கப்படும் என்று இராணுவத் தளபதி ஜெனரல் சவேந்திர சில்வா தெரிவித்தார்.

தியத்தலாவ பிரதேசத்தில் இன்று இடம் பெற்ற நிகழ்வில் உரையாற்றும்போதே அவர் மேற்கண்டவாறு கூறினார்.

பூஸ்டர் தடுப்பூசிக்கான நடமாடும்



## 13 ஆவது திருத்தத்துக்கு எதிராக யாழில் போராட்டம்

அரசமைப்பின் 13ஆவது திருத்தத்துக்கு எதிர்ப்புத் தெரிவித்து யாழ். நல்லூரில் இன்று ஆர்ப்பாட்டப் பேரணி முன்னெடுக்கப்பட்டது.

நல்லூர் தியாகதீபம் திலீபனின் நினைவிடத்தில் திலீபனின் திருவுருவப் படத்துக்கு அஞ்சலி செலுத்தி தீபம் ஏற்றப்பட்டு பேரணி ஆரம்பிக்கப்பட்டது.

இந்தப் பேரணியில் தமிழ்த் தேசிய மக்கள் முன்னணியின் நாடாளு

மன்ற உறுப்பினர்களான கஜேந்திர குமார் பொன்னம்பலம், செல்வராசா கஜேந்திரன் உள்ளிட்ட பலரும் கலந்து கொண்டனர்.

பேரணியானது கிட்டுப் புங்காவுக்குச் சென்று நிறைவடைந்தது. அங்கு பொதுக்கூட்டமும் நடத்தப்பட்டது.

இதன்போது கருத்துத் தெரிவித்த தமிழ்த் தேசிய மக்கள் முன்னணியின் தலைவரும்



படுகொலை செய்யப்பட்ட, காணாமல் ஆக்கப்பட்ட, தாக்கப்பட்ட

## உடைகவியலாளர்களுக்கு நீதி வேண்டி யாழ்ப்பாணத்தில் நாளை போராட்டம்!

யாழ்ப்பாணம், ஜனவரி 30 உடைகவியலாளர்கள் படுகொலை செய்யப்பட்டமை, காணாமல் ஆக்கப்பட்டமை, தாக்கப்பட்டமை மற்றும் உடைக நிறுவனங்கள் மீது மேற்கொள்ளப்பட்ட தாக்குதல்கள் தொடர்பில் முறையான விசாரணைகளை முன்னெடுத்து, நீதியை நிலைநாட்டுமாறு வலியுறுத்தி யாழ்ப்ப

பாணம் நகரில் நாளை 'கறுப்பு ஜனவரி' கவனயீர்ப்பும் போராட்டம் முன்னெடுக்கப்படவுள்ளது.

அத்துடன், இது தொடர்பில் பொதுமக்கள் மத்தியில் விழிப்புணர்வை ஏற்படுத்தி, அவர்களின் ஒத்துழைப்பையும் பெறும் நோக்கில் துண்டுப்பிரசுரமும் விநியோகிக்கப்படவுள்ளது.



## எதிரணிகளின் பகல் கனவு ஒருபோதும் பலிக்கமாட்டாது

அமைச்சர் மஹிந்தானந்த கூறுகின்றார்

அரசுக்கு எதிராக தற்போது விமர்சனங்கள் குவிந்தாலும், இன்னும் ஏழு மாதங்களில் இந்நிலைமை தலைகீழாக மாறும் என்பது உறுதி. அதேபோல் எதிரணிகளின் பகல் கனவும் பலிக்காது.

இவ்வாறு விவசாய அமைச்சர் மஹிந்தானந்த அளுக்கமகே தெரிவித்தார்.

இது தொடர்பில் அவர் மேலும்

கூறியதாவது:-

இன்று சமூகவலைத்தளங்கள் பக்கம் சென்றால் அநுரகுமார திஸாநாயக்கதான் அடுத்த ஜனாதிபதி, ஆட்சி அமைப்பது தொடர்பில் சஜித் பேச்சு என்றெல்லாம் பதிவுகள் உள்ளன.

கடந்த 5 ஆண்டுகளில் இவர்கள்தான் நாட்டைச் சீரழித்தனர். நாட்டு வளங்களை விற்பனை செய்தனர்.



## பஸ்ஸின் பின் பக்க சில்லில் தலை நசுங்கி பெண் மரணம்

நாவற்குழியில் பரிதாபம்

(எஸ்.நீதர்ஷன்)

யாழ். நாவற்குழிப் பகுதியில் இன்று இடம்பெற்ற விபத்தில் பெண் ஒருவர் பரிதாபகரமாக உயிரிழந்துள்ளார்.

யாழ்ப்பாணத்தில் இருந்து கிளிநொச்சி நோக்கிச் சென்று கொண்டிருந்த இலங்கை போக்குவரத்துச் சபைக்குச் சொந்தமான பஸ்ஸில் பயணித்த குறித்த பெண், ஏ - 9 வீதி - நாவற்குழிப் பகுதியில் பஸ்ஸிலிருந்து இறங்கியுள்ளார்.

அங்கு இறங்கிய பெண் வீதியோரமாக இருந்த மண் பிடடியில் கால் வைத்தபோது கால் தடுமாறி வீதியில் விழுந்துள்ளார்.

குறித்த பெண் வீதியில் விழுந்ததைக்



## வெளிநாட்டு நானாயங்களுடன் ஐவர் கைது

இலங்கையிலிருந்து சட்ட விரோதமாக வெளிநாடுகளுக்கு வெளிநாட்டு நானாயங்களைக் கடத்தும் வர்த்தகத்தில் ஈடுபட்ட ஐவர்கைது செய்யப்பட்டுள்ளனர்.



## மாகாண சபை முறைமை ஒழிப்பு செய்தியில் உண்மை கிடையாது!

(ந.லோகதயாளன்)

திருத்தங்கள் மாத்திரம் செய்யப்படும் என்கின்றார் நீதி அமைச்சர் அலி சப்ரி

புதிய அரசமைப்பில் மாகாண சபை முறைமை முற்றாக ஒழிக்கப் படுவதாகக் கூறப்படும் செய்தியில் எந்தவிதமான உண்மையும் கிடையாது என நீதி அமைச்சர் அலி சப்ரி தெரிவித்தார்.



## கொக்குவில் இந்துவின் மூன்று மாடி மூன்று மாடிக் கட்டடம் இன்று திறப்பு



(இ.கலையமுதன்)

யாழ். கொக்குவில் இந்துக் கல்லூரியின் மூன்று மாடிக் கட்டடம் நீதி அமைச்சர் அலி சப்ரியால் திறந்துவைக்கப்பட்டது.

வடக்கு மாகாண சபையின் வேண்டுகோளுக்கிணங்க தேசிய ஒற்றுமை மற்றும் நல்லிணக்க அலுவலகத்தின் நிதி உதவியில் அமைக்கப்பட்ட இந்தக் கட்டடம் இன்று காலை 8.30 மணியளவில் கொக்குவில் இந்துக் கல்லூரியில் இடம்பெற்ற நிகழ்வில் திறந்து வைக்கப்பட்டது.

இந்த நிகழ்வில் வெளிவிவகார அமைச்சர் ஜி.எஸ்.பீரிஸ்,



Since 2014

**அருந்தி**

இணைய திருமண சேவை

28.02.2022 வரை இலவசப்பதிவுகளை மேற்கொள்ளுமுகம்

+94777164524

[www.arunthathee.com](http://www.arunthathee.com)

18, ராமகிருஷ்ணா அவினியு, வெள்ளவத்தை 20 கே.கே.எஸ் வீதி கொக்குவில்

**பஸ்ஸின் பின் பக்க சில்லில் .....**

(முதலாம் பக்கத் தொடர்ச்சி)  
கவனிக்கத் தவறிய குறித்த பஸ் அங்கி ருந்து புறப்பட்டது.  
இதன்போது விதியில் விழுந்த பெண் ணின் தலை பஸ்ஸின் பின் பக்க சில்லில் நசியுண்டது.

உடனடியாக அங்கிருந்து மீட்கப்பட்ட பெண், பட்டரக வாகனத்தின் உதவியுடன் சாவகச்சேரி வைத்தியசாலைக்குக் கொண்டு செல்லப்பட்டபோதும் அவர் உயிரிழந்தார் என்று வைத்தியர்கள் தெரி

**எதிரணிகளின் பகல் .....**

(முதலாம் பக்கத் தொடர்ச்சி)  
சமூகவலைத்தளங்கள் ஊடாக அரசுக்கு எதிராக பிரசாரம் முன்னெடுக்கப்பட்டாலும் இன்னும் 6, 7 மாதங்களில் நிலைமை தலைகீழாக மாறும்.

கடந்த ஆட்சியில் ஊழல், மோசடிகளில் ஈடுபட்டவர்கள் சிறைக்குச் செல்ல வேண்டி வரும். இந்த ஆட்சியின் கீழ் ஜனநாயகம் முழுமையாகப் பாதுகாக்கப்படுகின்றது. அதனால்தான் கள்வர்களெல்லாம் கத்து கின்றனர். - என்றார்.

**13 ஆவது திருத்தத்துக்கு...**

(முதலாம் பக்கத் தொடர்ச்சி)  
நாடாளுமன்ற உறுப்பினருமான கஜேந்திரகுமார் பொன்னம்பலம், இந்தியாவின் கைக்குள்ளேயும், சிங் கள தலைவர்களின் வழிநடத்தலிலும் இங்குள்ள தமிழ் கட்சிகள் மக்களை ஏமாற்றுகிறது 13 ஐ முறியடிக்க தாயகம், தமிழ்நாடு, புலம் பெயர் என அத்தனை தரப்புகளும் முன் வர வேண்டும் என்றார்.

**கொக்குவில் இந்துவின் .....**

(முதலாம் பக்கத் தொடர்ச்சி)  
கடற்றொழில் அமைச்சர் டக்ளஸ் தேவா னந்தா, நாடாளுமன்ற உறுப்பினர் ஏம். ஏ.சுமந்திரன், பிரதமரின் இணைப்புச் செயலாளர் செந்தில் தொண்டமான், நீதி அமைச்சின் செயலாளர் மாயதுன்னை, வடக்கு மாகாண பிரதம செயலாளர், வடக்கு மாகாண கல்வி அமைச்சின் செயலாளர் உள்ளிட்ட பலரும் பங்கேற்றனர்.

வித்துள்ளனர்.  
சுலம்சாவகச்சேரிவைத்தியசாலையின் பிரேத அறையில் வைக்கப்பட்டுள்ளது.

**வெளிநாட்டு .....**

(முதலாம் பக்கத் தொடர்ச்சி)  
சந்தேகநபர்கள் கட்டுநாயக்க பண்டார நாயக்க சர்வதேச விமான நிலையத் தின் ஊடாக, டுபாய் நோக்கி நேற்றுப் பய ணிக்க முயற்சித்தபோதே கைது செய்யப் பட்டுள்ளனர்.

சந்தேகநபர்களின் பைகளில், மிக கூட்சுமமான முறையில் மறைத்து வைக் கப்பட்டிருந்த சுமார் 25 மில்லியன் ரூபா வெளிநாட்டுப் பணம் கண்டுபிடிக்கப்பட் டது.

இவ்வாறு கண்டுபிடிக்கப்பட்ட வெளி நாட்டு நாணயங்களில், 95 ஆயிரம் அமெரிக்க டொலர், ஒரு இலட்சத்து 18 ஆயிரம் யூரோ, 37 ஆயிரம் சவுதிரியால் அடங்குகின்றன என்று சாங்க அதிகாரிகள் தெரிவித்துள்ளனர்.

சந்தேகநபர்களிடமிருந்து கைப்பற் றப்பட்ட பணத்தை அரசுடமையாக்க நடவடிக்கை எடுக்கப்பட்டுள்ளது.

இது தொடர்பில் சாங்க அதிகாரிகள் விசாரணைகளை ஆரம்பித்துள்ளனர்.

**மாகாண சபை .....**

(முதலாம் பக்கத் தொடர்ச்சி)  
வடக்கின் 5 மாவட்டங்களிலும் இடம்பெற்ற நீதிச் சேவை ஆணைக்குழுவின் நடமா டும் சேவை தொடர்பில் இன்று யாழ்ப்பா ணம் மாவட்டச் செயலகத்தில் இடம்பெற்ற செய்தியாளர் சந்திப்பில் எழுப்பிய கேள் விக்குப் பதிலளிக்கும்போதே அவர் மேற் கண்டவாறு கூறினார்.

இது தொடர்பில் நீதி அமைச்சர் மேலும் மேலும் தெரிவிக்கையில்,

புதிய அரசமைப்பைத் தயாரிக்க ஒரு குழு நியமிக்கப்பட்டுள்ளது. அந்தக் குழு இன்னமும் அறிக்கை தயாரித்து முடிக் கவே இல்லை. அவ்வாறு தயாரிக்கும் யாப்பை நானோ அல்லது ஜனாதிபதியோ இதுவரை பார்க்கவும் இல்லை.

இந்நிலையில், குழப்பகரமான ஒரு செய்தி வெளியாகியுள்ளது. புதிய அரசு

மைப்பில் மாகாண சபை முறைமை முற்றாக ஒழுக்கப்படுவதாகக் கூறப்படும் செய்தியில் எந்தவிதமான உண்மையும் கிடையாது.

மாகாண சபை முறைமை தொடர்பில் யாப்பில் திருத்தங்கள் மாத்திரமே செய்யப் படும் - என்றார்.

**ஊடகவியலாளர்களுக்கு ...**

(முதலாம் பக்கத் தொடர்ச்சி)  
இலங்கை உழைக்கும் ஊடகவிய லாளர் சங்கத்தின் ஏற்பாட்டில் சுதந்திர ஊடக இயக்கம், ஊடகத்துறை ஊழியர் தொழிற்சங்க சம்மேளனம், ஸ்ரீலங்கா முஸ்லிம் மீடியா போரம் மற்றும் தமிழ் ஊடகவியலாளர் ஒன்றியம் ஆகியவற் றின் பங்கேற்புடன் 'கறுப்பு ஜனவரி' போராட்டம் முன்னெடுக்கப்பட்டுள்ளது.

**அடுத்த வாரம் .....**

(முதலாம் பக்கத் தொடர்ச்சி)  
தடுப்பூசி நிலையங்கள் செயற்படுத்தப் படும் என்றும் அவர் குறிப்பிட்டார்.

அண்மையநாள்களில் கொரோனாத் தொற்றாளர்களின் எண்ணிக்கை அதி

கரித்துள்ளது என்றும் அவர் கூறினார்.  
தொற்றுக்குள்ளானவர்களின் எண் ணிக்கை அதிகரித்துள்ள நிலையில், பூஸ்டர் தடுப்பூசியை விரைவாகப் பெற் றுக்கொள்ளுமாறும் மக்களை இராணுவத் தளபதி வலியுறுத்தியுள்ளார்.

**விளம்பரத் தொடர்புகளுக்கு  
தொலைபேசி இலக்கம் -  
076 443 8622**

**மிகக் குறைந்த கட்டணத்தில் வரி விளம்பரங்கள்**

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மண மக்கள் தேவை போன்ற அத்தியாவசிய அறிவித்தல் களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இருமுறை - அதிகாலையும் மாலையும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடாக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

**குறிஞ்சி மலை நகர் Kurinchi Hill City**

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பதுளை மாவட்டம் ஹல்துமூல்கை பிரதேச செயலர் பிரிவு

**15 பேர்ச் முதல் 40 பேர்ச் வரையான காணித்துண்குகள் விற்பனைக்கு!**

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி ஆகிய பயிற்ச்செய்கையும்

**அருகில் உள்ள சுற்றுலா மையங்கள் (100 கிமீ சுற்றுவட்டாரத்தில்)**

பம்பரகந்த, தியலும, துன்கிந்த, கிராவனா, ரம்போடை உட்பட 10 கிற்கும் மேற்பட்ட நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்  
Horton Plains National Park, Hakgala Botanical Gardens  
Victoria Park, Kande Ela Educational Forest Park  
Lunugamvehera National Park, Yala National Park  
Udawalawe National Park

கதிர்காமம் முருகன் கோவில், சீதா அம்மன் ஆலயம், ரம்போடை ஆஞ்சனேயர் கோவில்

**SPECIAL DISCOUNT 150,000/-**

தனியான வாகன தரிப்பிட வசதி  
முழுமையான 24 மணிநேர பாதுகாப்பு சேவை  
தொடர்ச்சியான பராமரிப்பு ஏற்பாடு  
மின்சார இணைப்பு ஏற்பாடு - குடிதண்ணீர் வசதி  
உணவகம் - உள்ளக விளையாட்டுத்திடல்  
தேயிலைத் தொழிற்சாலை  
கோப்பித் தொழிற்சாலை  
சுற்றுலா ஏற்பாடுகள்

**5th Project**

கிது ஒரு **கற்பகவனம்** செயற்திட்டம்  
Good Gift Property Developers (Pvt) Ltd

**தொடர்புகளுக்கு: 0777 43 5557**

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## மாற்றம் அவசியம்

நாட்டின் மிக மோசமான பொருளாதார நிலைமை, மீளவே முடியாத சிக்கலில் நாடு மாட்டி இருப்பது போன்ற நெருக்கடிகள் குறித்து பிரதான எதிர்க்கட்சிகளின் தலைவர்கள் ஒன்றுசுழும் பேசி இருக்கின்றார்கள். யாழ் மாவட்ட நாடாளுமன்ற உறுப்பினர் எம்.ஏ.சுமந்திரனின் ஏற்பாட்டில் கொழும்பில் ஒன்றுசுழும் எதிர்க்கட்சிகளின் மூத்த தலைவர்கள் ஓட்டுமொத்த நாளும் எதிர்கொண்டிருக்கும் இந்த சிக்கலிலிருந்து எப்படி நாட்டை மீட்டெடுப்பது என்பது தொடர்பாக தங்களுக்குள் தொடர்ந்து கலந்துரையாடித் தீர்மானங்களை எடுத்தது, செயல்பட முடிவு செய்திருக்கிறார்கள்.

கடந்த வியாழக்கிழமை கொழும்பில் நடைபெற்ற முதலாவது கூட்டத்தில் நாட்டின் பொருளாதார நிலைமை தொடர்பாக முன்வைக்கப்பட்ட தகவல்கள் அவதானிக்கத் தக்கவை.

- \* நாட்டின் சரித்திரத்தில் முன்னெப்போதும் ஏற்படாத பொருளாதார வீழ்ச்சி நிலைமை இது.
- \* சர்வதேச கடன் சந்தையில் கறும்பும் பட்டியலில் இடம் பெறும் அளவுக்கு இலங்கை இழிவு நிலைமையில். பிணை முறியை வைத்து சர்வதேச சந்தையில் இலங்கை கடன் பெறுவது 2020 ஏப்ரல் முதல் தடை செய்யப்பட்டுள்ளது.
- \* அத்தியாவசியப் பொருள்களின் இறக்குமதிக்கான அந்நிய செலாவணி கையிருப்பு ஒரு மாத தேவையை நிறைவு செய்யக்கூட போதுமானதல்ல. நாடு சுதந்திரம் அடைந்த பின்னர் இத்தகைய மோசமான வீழ்ச்சி இப்போது தான் முதல் தடவையாக வந்துள்ளது.
- \* அரசாங்கத்தின் வருமானத்துக்கு எதிரான வட்டி வீதம் 2020 இல் 70 வீதம் ஆகி உள்ளது. வரலாற்றில் மிக உச்சம் இது.
- \* உள்நாட்டு உற்பத்திக்கு எதிரான கடன்சுமை 120 வீதமாக - ஒரு பாரிய ஏற்றமாக - உள்ளது. இது கடந்த இரண்டு வருடங்களில் 25 வீத அதிகரிப்பு.
- இப்படி பல்வேறு விடயங்கள் சுட்டிக் காட்டப்பட்டன. இன்னொரு முக்கிய அம்சமும் விசேடமாக அங்கு குறிப்பிடப்பட்டது.

கடன் கொடுத்தவர்களுக்கு முழுமையாகவும், சரியான நேரத்திலும் கடனை மீளச் செலுத்துவதற்காக டொலரைத் தேக்கிவைக்கும் கொள்கையை மத்திய வங்கி கடைப்பிடிக்கின்றது. இது மக்களின் தேவையைப் பூர்த்தி செய்வதற்குத் தேவையான டொலர் பற்றாக்குறையை ஏற்படுத்துகின்றது. அதனால் உணவு, மருந்து, எரிபொருள் போன்ற அத்தியாவசிய பொருள்களின் இறக்குமதியை குறைக்க வேண்டி நேர்ந்துள்ளது. இதனால் அத்தியாவசியப் பொருள்களின் விலை உயர்வு, பற்றாக்குறை, நீண்டவரிசைகளில் காத்திருப்பு, மின் துண்டிப்பு என்று சமூகத்தின் ஒவ்வொரு மட்டத்திலும் பல்வேறு பிரச்சினைகள்.

“ஒரு நாட்டின் பெருமையானது கடன்களை தவறாது மீளச் செலுத்துவதில் மாத்திரம் தங்கியிருக்கவில்லை. மாறாக எந்தவொரு குழமகனும் பசியோடு நீத்திரைக்குச் செல்லாமல் இருப்பதனை உறுதி செய்வதில் தான் தங்கியுள்ளது” - என்று எதிர்க்கட்சி தலைவர்கள் வெளிப்படையாக கூறியிருக்கின்றனர்.

வெளிநாட்டு கடன் நிலுவைகளையும் கடப்பாடுகளையும் தவறாது செலுத்தி வருகின்றோம் என்று குறிப்பிட்டு, அதனை தனது சாதனையாக காட்டும் அரசுத் தலைவர்கள், நாட்டு மக்கள் பசி, பட்டினி, பற்றாக்குறையை, தட்டுப்பாடு, நெருக்கடி என்ற பெரும் சிக்கல்களுக்குள் வைத்து விட்டுத்தான் இந்த பெருமையை இப்படியும் பீற்றுகின்றார்கள்.

தொடர்ந்து இவ்விடயத்தில் பெருமையுக்கும் நிலைமை கூட இனியும் நீடிக்குமோ, அதற்கும் வாய்ப்பு, வசதி, சந்தர்ப்பம் கிடைக்குமா என்பதும் சந்தேகம்தான். இந்தப் பின்புலத்தில் இலங்கையின் பொருளாதாரக் கொள்கைகள், போக்குகள், நடவடிக்கைகளில் தலைகீழ் மாற்றங்கள் வந்தால் மட்டுமே நாடு மீண்டும் தலை நிமிர ஏதேனும் கொஞ்சம் வாய்ப்பாவது கிட்டும் என்பதுதான் உண்மை நிலை.

## நானாய நிதியத்துடன் பேச்சு என்கிறார் பஸில்



தற்போதைய பொருளாதார நெருக்கடிக்கு தீர்வு காண சர்வதேச நாணய நிதியத்துடன் அரசாங்கம் பேச்சு நடத்தி வருவதாக நிதி அமைச்சர் பஸில் ராஜபக்ஷ தெரிவித்துள்ளார்.

லண்டனின் பைனான்சியல் டைம்ஸ் பத்திரிகைக்கு அளித்த பேட்டியிலேயே அவர் இதனைக் குறிப்பிட்டுள்ளார்.

இலங்கையின் தற்போதைய பொருளாதார நிலைமை தொடர்பில் அவர் இந்த நேர்காணலை வழங்கியுள்ளார்.

இலங்கைக்கு இவ்வருடம் 690 கோடி டொலர் கடன் தவணைக் கட்டணத்தைச் செலுத்துவது மிகவும் கடினமானது எனவும், மருந்துகள், மூலப்பொருள்கள், எரிபொருள் உட்பட அனைத்திற்கும் பணத்தைத் தேட வேண்டியுள்ளதாகவும் நிதி அமைச்சர் தெரிவித்துள்ளார்.

இதேவேளை சர்வதேச நாணய நிதியத்திடமிருந்து கடனை பெறுவதற்கு இலங்கை மத்திய வங்கி ஆளுநர் அஜித் நிவாட் கப்ரால் கடும் எதிர்ப்பை வெளியிட்டு வருகின்றமை குறிப்பிடத்தக்கது.

## இஸ்லாம் பாடநூல்களைப் பற்றி ஞானசாரர் தீர்மானம் எடுப்பதா?

முஸ்லிம் தலைவர்களின் பதில் என்ன? இம்ரான் மஹ்ரூப் கேள்வி

கல்வி வெளியீட்டுத் திணைக்களத்தினால் அச்சிட்டு விநியோகிக்கப்பட்ட இஸ்லாம் பாடநூல்களை மீளப் பெறப்படுவதன் நோக்கம் என்ன என்பதை நிதி அமைச்சர் அலி சபரி உள் எட்ட அரசிலுள்ள முஸ்லிம் நாடாளுமன்ற உறுப்பினர்கள் மக்களுக்கு தெளிவுபடுத்த வேண்டும் என ஐக்கிய மக்கள் சக்தியின் நாடாளுமன்ற உறுப்பினர் இம்ரான் மஹ்ரூப் தெரிவித்துள்ளார்.



ஞானசார தேரர் தலைமையிலான ‘ஓரே நாடு, ஒரே சட்டம்’ ஜனாதிபதி செயலணியின் பரிந்துரைக்கமைய இஸ்லாம் பாடநூல்கள் மீளப் பெறப்படுகின்றன எனத் தகவல் வெளியாகி இருந்த நிலையில் அவர் இந்த கோரிக்கையை விடுத்துள்ளார்.

தொடர்ந்தும் அவர் தெரிவிக்கையில் - கல்வி வெளியீட்டுத் திணைக்களத்தினால் நியமிக்கப்படும் துறைசார்ந்த வாண்மை மிகுந்தோரினால்தான் பாடநூல்கள் எழுதப்படுகின்றன. இஸ்லாம் பாடநூல்களும் அவ்வாறுதான் எழுதப்படுகின்றன.

இவ்வாறு எழுதி வெளியிடப்பட்டு விநியோகிக்கப்பட்ட இஸ்லாம் பாடநூல்கள் சம்பந்தமான தீர்மானம் எடுக்கும் உரிமை ஞானசார தேரருக்கு உண்டா என்பதைக் கேட்க விரும்புகின்றேன். இந்த விடயத்தில் அரசில் முக்கிய பங்கு வகிக்கும் அமைச்சர் அலி சபரி கவனம் செலுத்த வேண்டும். இதனை மக்களுக்கு தெளிவு படுத்த வேண்டும். அரசுக்கு ஆதரவு வழங்கி வரும் தேசிய காங்கிரஸ், முஸ்லிம் காங்கிரஸ், அகில இலங்கை மக்கள் காங்கிரஸ் நாடாளுமன்ற உறுப்பினர்கள் இந்த விடயத்தில் மெளனம் காப்பதன் அர்த்தம் என்ன? இந்த மெளனம் இவர்களது சம்மதத்தோடுதான் இந்த நாடகம் அரங்கேற்றப்படுகின்றதா என்ற சந்தேகத்தை மக்களுக்கு ஏற்படுத்தியுள்ளது.

களைத் தாரைவாக்க வேண்டாமென நான் கேட்டுக் கொள்கிறேன். இந்த அரசிடமிருந்து நன்மைகளைப் பெற்றுக் கொடுப்பதற்காகத் தான் அரசுக்கு ஆதரவு வழங்குவதாக கூறும் இவர்கள் பெற்றுக் கொடுக்கும் நன்மை இது தானா என்பதைத் தெளிவுபடுத்த வேண்டும்.

முஸ்லிம் மக்களின் உரிமைகளைப் பெற்றுக்கொடுப்பதற்காக ஆரம்பிக்கப்பட்டதாகக் கூறப்படும் முஸ்லிம் கட்சிகளின் தலைவர்களான நாடாளுமன்ற உறுப்பினர்கள் அதாவல்லா, ரவூப் ஹக்கீம், ரிஷாத் பதியூதீன் ஆகியோரும் கூட இந்த விடயத்தில் மெளனமாக இருப்பது எனக்கு ஆச்சரியத்தை ஏற்படுத்தியுள்ளது.

எனவே, இது குறித்து இவர்களும் தெளிவுபடுத்த வேண்டும்.

இது முஸ்லிம் மக்களது உரிமை சார்ந்த பிரச்சினை இல்லை என இக்கட்சிகள் கருதுகின்றனவா என்ற சந்தேகம் எழுகின்றது. மீளப்பெறப்படும் இஸ்லாம் பாடநூல்களில் என்ன மாற்றங்கள் செய்யப்படவுள்ளன என்பதையாவது இவர்கள் மக்களுக்குத் தெளிவுபடுத்த வேண்டும்.

எந்த மார்க்கத்தினதும் விடயங்களில் தீர்மானம் எடுக்கும் உரிமையை அந்தந்த மார்க்க அறிஞர்கள் தான் செய்ய வேண்டும். மார்க்கத்தோடு தொடர்பில்லாத வேறு யாரும் செய்ய முடியாது. இந்த விடயம் உறுதிப்படுத்தப்பட வேண்டும்.- என அவர் மேலும் தெரிவித்துள்ளார்.

## இலங்கைக்கு முழு ஒத்துழைப்பை எப்போதும் இந்தியா வழங்குமாம்!

இலங்கைக்கு அனைத்துச் சந்தர்ப்பங்களிலும் ஒத்துழைப்பை வழங்கத் தயாராக உள்ளதாக இந்தியா தெரிவித்துள்ளது.

இலங்கையில் கொரோனா தடுப்பூசி வழங்கும் வேலைத்திட்டம் ஆரம்பிக்கப்பட்டு நேற்றுடன் ஓராண்டு நிறைவடைந்ததை முன்னிட்டு, இலங்கையிலுள்ள இந்தியத் தூதரகம் அதன் உத்தியோகபூர்வ ரூவிட்டர் பக்கத்தில் வாழ்த்துக்களைத் தெரிவித்துள்ளது.

மைத்துவத்திற்கும், சுகாதார அமைச்சிற்கும், முன்னிலை சுகாதார ஊழியர்களுக்கும் மற்றும் கொரோனா தடுப்பூசி வழங்கலுடன் தொடர்புடைய அனைவருக்கும் எமது வாழ்த்துக்களை தெரிவித்துக் கொள்கின்றோம் என அதில் குறிப்பிடப்பட்டுள்ளது.

அதில் எந்தச் சந்தர்ப்பத்திலும் இலங்கைக்கு ஒத்துழைப்பு வழங்கப்படும் என சுட்டிக்காட்டப்பட்டுள்ளது.

இந்தியாவினால் 5 லட்சம் தடுப்பூசிகள் நன்கொடையாக வழங்குவதற்கு திட்டமிடப்பட்டிருந்த சந்தர்ப்பத்தில், அவை கிடைப்பதற்கு முன்னதாகவே இலங்கையில் தடுப்பூசி வழங்கும் வேலைத்திட்டங்களை ஆரம்பிக்கக் கூடியதாகக் காணப்பட்டமை மகிழ்ச்சிக்கூரியது.

வெற்றிகரமான தடுப்பூசி வழங்கும் வேலைத்திட்டத்தின் முதலாம் ஆண்டு நிறைவை முன்னிட்டு, இலங்கையின் தலை

சாத்தியமான அனைத்து சந்தர்ப்பங்களிலும் இலங்கைக்கு ஒத்துழைப்புக்கள் வழங்கப்படும் என்று குறிப்பிடப்பட்டுள்ளது.

# அடுத்த மாதம் ரஷ்யா உக்ரேனை தாக்கலாம்



## ஜோ பைடன் மீண்டும் எச்சரிக்கை

அடுத்த மாதம் உக்ரேன் மீது ரஷ்யா படையெடுப்பு தற்காலத் தெளிவான வாய்ப்புகள் இருக்கின்றன என அமெரிக்க அதிபர் ஜோ பைடன் எச்சரித்துள்ளார் என்று வெள்ளை மாளிகை தெரிவித்துள்ளது. நேட்டோ அமைப்பில் உக்ரேனை சேர்க்கக் கூடாது என்ற ரஷ்யாவின் முக்கிய கோரிக்கைகளை அமெரிக்கா மறுத்துள்ள நிலையில் நேர்மறையான நிகழ்வுகளுக்கு மிகவும் குறைந்த வாய்ப்புகளே உள்ளன என்று ரஷ்யா கூறியுள்ளது.

சமீப வாரங்களில் உக்ரேனின் எல்லையில் சுமார் ஒரு லட்சம் ரஷ்ய படையினர் குவிக்கப்பட்டுள்ளனர். உக்ரேனின் எல்லையில் படைகளை தொடர்ந்து அதிகரித்து வரும் ரஷ்யா, உக்ரேன் நாட்டின் மீது தாக்குதல் நடத்தும் திட்டம் எதுவும் இல்லை என்று கூறி வருகிறது. ஆனால், மேற்கத்திய நாடுகள் ரஷ்ய உக்ரேனை தாக்கலாம் என்று கூறி வருகின்றன.

## அமெரிகாவில் விஷ ஊசி செலுத்தி மரண தண்டனை விதிப்பு



அமெரிக்காவில், இருவரை கொலை செய்த வழக்கில், குற்றவாளிக்கு அமெரிக்கா சட்டப்படி விஷ ஊசி செலுத்தி மரண தண்டனை விதிக்கப்பட்டது.

அமெரிக்காவின் ஒக்கலஹாமா மாகாணத்தைச் சேர்ந்த டெனால்டு கிரான்ட், 25 என்ற இளைஞர், தனது காதலி வழக்கு ஒன்றில் சிக்கி சிறையில் அடைக்கப்பட்ட தால், அவரை ஜாமினில் எடுக்க பணம் தேவை என்பதால், 2001 ஆம் ஆண்டு ஹோட்டல் ஒன்றிற்குள் புகுந்து கொள்ளையடிக்க முயன்றார். இதில் ஏற்பட்ட மோதலில் இருவரை கொலை செய்தமையால் கைது செய்யப்பட்டார். இவர் மீதான வழக்கில் குற்றம் நிரூபிக்கப்பட்டு 2005 இல் மரண தண்டனை விதிக்கப்பட்டது.

தண்டனையை குறைக்க கோரி பல முறை மனுக்கள் தாக்கல் செய்தும் தள்ளுபடியானது. இதையடுத்து நேற்று முன்தினம் அமெரிக்க சட்டப்படி குற்றவாளி டெனால்டு கிரான்ட்டிற்கு விஷ ஊசி செலுத்தி மரண தண்டனை விதிக்கப்பட்டது என அமெரிக்க அட்டர்னி ஜெனரல் தெரிவித்தார். இதன் மூலம் அமெரிக்காவில் இந்தாண்டில் முதல் மரண தண்டனை நிறைவேற்றப்பட்டது எனக் கூறப்படுகிறது.



## 52 ஆண்டுகள் கடந்து பெறுநரை சென்றடைந்த தபால்

நவீன யுகத்தில் தபால் சேவைகள் அரிதாகி விட்ட காலத்தில் லித்வேனியாவில் 52 ஆண்டுகளுக்கு முன்பு தபால்பெட்டியில் போடப்பட்ட கடிதங்கள் இப்போது உரியவர்களுக்கு சேர்க்கப்பட்டு வருகின்றன.

போலந்தில் இருந்து ஒரு பேனா நட்புத் தோழி 12 வயது சிறுமிக்கு எழுதிய கடிதம் 60 வயதைக் கடந்த அவரிடம் ஒப்படைக்கப்பட்டது. மார்ச் 1970 திகதியிட்ட அந்தக் கடிதத்தில் ஈவா என்ற சிறுமி தனது தோழியின் கிராமத்துக்கு பஸ் வசதி இல்லை

என்றும் கடும் குளிரில் பல மைல் நடந்து வர வேண்டியிருக்கின்றது எனவும் கடிதத்தில் கூறப்பட்டிருந்தது.

இத்தனை ஆண்டுகள் கழித்து தமக்கு இந்தக் கடிதம் கிடைத்தபோது அதை நம்பவில்லை என்கிறார் குளோனவஸ்கா என்ற அந்தப் பெண்மணி. முகவரியைக் கண்டுபிடிக்க முடியாமல், அந்நாட்டில் பல ஆண்டுகளாக கிட்டில் போடப்பட்ட கடிதங்கள் தற்போது உரியவர்களிடம் கையளிக்கப்படுகின்றன.



## ஒலிம்பிக் நடத்துவதில் தலையிருவதை அமெரிக்கா நிறுத்த வேண்டும்

### சீனா எச்சரிக்கை

ஜிங் ஒலிம்பிக் போட்டிகளை நடத்துவதில் அமெரிக்கா தலையிருவதை நிறுத்த வேண்டும் என சீனா எச்சரிக்கை விடுத்துள்ளது.

அமெரிக்க இராஜாங்க செயலாளர் அண்டனி பிளிங்கனிடம் பேசிய சீன வெளியுறவுத்துறை அமைச்சர் வாங் யி இவ்வாறு எச்சரிக்கை விடுத்துள்ளார்.

தைவான் விவகாரத்தில் சீனாவுக்கும் அமெரிக்காவுக்கும் இடையே மோதல் போக்கு நிலவி வருகிறது.

இது குளிர்கால ஒலிம்பிக் போட்டியின் போதும் எதிரொலிக்கும் என

சீனா கருதுகின்றது.

ஏற்கனவே சீனாவின் மனித உரிமை மீறல்களால் குளிர்கால ஒலிம்பிக்கிற்கு அதிகாரப்பூர்வ குழுவை அனுப்பப்போவதில்லை என அமெரிக்கா கடந்த மாதம் அறிவித்திருந்தது.

இந்த நிலையிலேயே அமெரிக்காவுக்கு சீனா கடும் எச்சரிக்கையை விடுத்துள்ளது.

சீனாவின் பீஜிங் நகரில் குளிர்கால ஒலிம்பிக் போட்டி எதிர்வரும் 4ஆம் திகதி ஆரம்பமாகவுள்ளதுடன், 20ஆம் திகதி நிறைவடையவுள்ளது என்பதுக் குறிப்பிடத்தக்கது.



## வடகொரியா சீனா இடையே மீண்டும் சரக்கு ரயில் போக்குவரத்து!

கொரோனாக் கட்டுப்பாடுகளை சுமார் 2 ஆண்டுகளுக்குப் பின்னர், வடகொரியா மெல்ல தளர்த்த ஆரம்பித்துள்ளது.

இதன் ஒரு கட்டமாக சீனாவை அண்மித்துள்ள அதன் எல்லைகள் திறக்கப்பட்டுள்ளன.

இதையடுத்து, வடகொரியா - சீனா இடையிலான சரக்கு ரயில் போக்குவரத்துக்கு அனுமதி வழங்கப்பட்டுள்ளது.

கொரோனாத் தொற்று பாதிக்காத நாடு என கூறி வரும் ஜனாதிபதி கிம் ஜொன்ங் உன் தலைமையிலான வடகொரிய அரசாங்கம், தடுப்பூசி தொடர்பாக இதுவரை எந்த நாட்டின் உதவியையும் கோரவில்லை என்பது குறிப்பிடத்தக்கது.



# சமூக சேவகர் பத்மஸ்ரீ பாபா இக்பால் சிங் மறைவு பிரதமர் மோடி, ஜனாதிபதி ராம்நாத் இரங்கல்



சமூக சேவகரும் பத்மஸ்ரீ விருது பெற்றவருமான பாபா இக்பால் சிங் நேற்று தனது 95 ஆவது வயதில் காலமானார். அவரது மறைவிற்கு இந்திய ஜனாதிபதி ராம்நாத் கோவிந்த் மற்றும் பிரதமர் மோடி ஆகியோரும் இரங்கல் தெரிவித்துள்ளனர்.

இதுதொடர்பாக, ஜனாதிபதி ராம்நாத் கோவிந்த் வெளியிட்டுள்ள டுவிட்டர் செய்தியில், கல்வி, மருத்துவம் மற்றும் சமூக சேவைத் துறையில் குறிப்பிடத்தக்க பங்களிப்பைச் செய்த இக்பால் சிங்கின் மறைவு ஆழ்ந்த வருத்தத்தை அளிக்கிறது.

இவரது சேவையைப் பாராட்டி, 2022 ஆம் ஆண்டு பத்மஸ்ரீ விருதுக்கு தேர்ந்தெடுக்கப்

பட்டார். அவரது குடும்பத்தினருக்கும் ரசிகர்களுக்கும் எனது ஆழ்ந்த அனுதாபங்கள் என பதிவிட்டுள்ளார்.

பிரதமர் நரேந்திர மோடி வெளியிட்டுள்ள டுவிட்டர் செய்தியில், பாபா இக்பால் சிங்கின் மறைவு வேதனை அளிக்கிறது. இளைஞர்களிடையே கல்வி ஆர்வத்தை அதிகரிக்க அவர் மேற்கொண்ட முயற்சிகளுக்காக அவர் நினைவுகூரப்படுவார். சமூக மேம்பாட்டிற்காக அயராது உழைத்தார். இந்த சோகமான நேரத்தில் எனது எண்ணங்கள் அவரது குடும்பத்தினருடனும் ரசிகர்களுடனும் உள்ளன. அவர் ஆத்மா சாந்தியடையட்டும், என பதிவிட்டுள்ளார்.

## இந்தியா, இஸ்ரேல் நட்புறவு புதிய மைல் கற்களை எட்டும்

இந்தியாமற்றும் இஸ்ரேல் நாடுகளுக்கு இடையேயான தூதரக உறவுகள் ஆரம்பிக்கப்பட்டு நேற்றுடன் 30 ஆண்டுகள் நிறைவடைந்துள்ளன.

இதுகுறித்து இந்தியப் பிரதமர் மோடி கருத்துக் கூறுகையில், நமது நாடுகளுக்கிடையேயான உறவின் வரலாறுமிகவும் பழமையானது. பல நூற்றாண்டுகளாக இந்தியா மற்றும் இஸ்ரேல் மக்களுக்கு இடையே வலுவான உறவு உள்ளது.

இன்று உலகம் முக்கியமான மாற்றங்களைக் காணும்போது, இந்தியா - இஸ்ரேல் உறவுகளின் முக்கியத்துவம் மேலும் அதிகரித்துள்ளது. வருங்காலங்களில் இந்தியா - இஸ்ரேல் நட்புறவு பரஸ்பர ஒத்துழைப்பில் புதிய மைல்கற்களை எட்டும் என்பதில் நான் முழு நம்பிக்கையுடன் இருக்கிறேன், என



தெரிவித்துள்ளார்.

பெகாசஸ் விவகாரம் மீண்டும் வெளிச்சத்துக்கு வந்துள்ள நிலையில், இஸ்ரேலுடனான 30 ஆண்டுகால உறவை சிறப்பிக்கும் விதமாக, இந்தியப் பிரதமர் மோடி உரையாற்றியிருப்பது முக்கியத்துவம் பெறுகிறது.

## தமிழகத்தில் தினசரி கொரோனாப் பாதிப்பு தொடர்ச்சியாக குறைவு

தமிழகத்தில் நேற்று வெளியிடப்பட்ட தரவுகளின் அடிப்படையில், நேற்றுமுன்தினம் 24 மணி நேரத்தில் 26 ஆயிரத்து 533 பேருக்கு கொரோனாத் தொற்று உறுதியாகியிருந்த நிலையில் இன்று வெளியாகியுள்ள தரவுகளில் கடந்த 24 மணி நேரத்தில் 24 ஆயிரத்து 418 பேருக்கு கொரோனாத் தொற்று உறுதியாகியுள்ளது. கடந்த 24 மணி நேரத்தில் மட்டும் 46 பேர் கொரோனாவால் தமிழகத்தில் உயிரிழந்திருக்கிறார்கள் எனக் கூறப்பட்டுள்ளது.

19.4 வீதத்திலிருந்து 18.3 வீதமாக தமிழகத்தில் கொரோனாத் தொற்றால் பாதிக்கப்பட்டவர்களின் எண்ணிக்கை குறைந்துள்ளது. அதே போல் தமிழகம் முழுவதும் தீவிர சிகிச்சைப் பிரிவில் சிகிச்சை பெற்று வருபவர்களின் எண்ணிக்கை நேற்று 1,104 பேர் இருந்த நிலையில் இன்று 1063 ஆக குறைந்துள்ளது. திருப்பூரில் மட்டுமே அதிகபட்சமாக 29.1 சதவீத பாதிப்பு எண்ணிக்கை பதிவாகியுள்ளதாக தரவுகள் கூறுகின்றன.



## ஆப்கானிஸ்தானுக்கு மூன்று தொன் மருந்துகளை சிவூப்பியது இந்தியா

ஆப்கான் மக்களுக்கு உதவ முன் வருமாறு உலக சுகாதார அமைப்பு கோரியிருந்த நிலையில், இந்தியா ஏற்கனவே மூன்று கட்டங்களாக கொரோனாத் தடுப்பூசிகளை அனுப்பியிருந்தது. அதன் தொடர்ச்சியாக, ஆப்கானிஸ்தான் மக்களின் நலனைக் கருத்தில் கொண்டு மருந்துகளை இந்திய அரசு அனுப்பி வைத்துள்ளது என அரசுத் தகவல்கள் தெரிவிக்கின்றன.

இந்த மருந்துகள் காபூலில் உள்ள இந்திரா காந்தி குழந்தைகள் மருத்துவ மனையில் ஒப்படைக்கப்படும் என்றும் மருந்துகளைப் போல, வரும் வாரங்களில் கோதுமை



உள்ளிட்ட தானியங்களை வழங்க உள்ளன எனவும் இந்திய மத்திய வெளியுறவுத்துறை தெரிவித்துள்ளது.

## இரவுநேர ஊரடங்கு ரத்து கர்நாடகா அரசு அறிவிப்பு



இந்தியாவில் கர்நாடகா மாநிலத்திலும் கொரோனாத் தொற்று பரவல் அதிகரித்து வந்ததையடுத்து, தொற்றுப் பரவலைக் கட்டுப்படுத்தும் வகையில், ஜனவரி 7 ஆம் திகதி வெள்ளிக்கிழமை இரவு 10 மணி முதல் திங்கட்கிழமை காலை 5 மணி வரை வாராந்திர ஊரடங்கு அமல்படுத்தப்பட்டது.

ஆயினும், வைத்தியசாலைகளில் சேர்க்கப்பட்டு சிகிச்சை பெறுவோரின் எண்ணிக்கை மிகவும் குறைவாக உள்ளதனால் இதுவரை அமுலில் இருந்த வாராந்திர ஊரடங்கு உத்தரவை ரத்து செய்வதாக தற்போது அரசு அறிவித்தது.

தொற்றுப் பரவல் கட்டுப்பாடு தொடர்பான ஆலோசனைக் கூட்டம் கர்நாடக முதலமைச்சர் பசவராஜ் தலைமையில் நேற்று நடைபெற்றது.

இந்தக் கூட்டத்தையடுத்து, கர்நாடகாவில் இரவுநேர ஊரடங்கு வரும் 31 ஆம் திகதி முதல் ரத்துச் செய்யப்படும் என முதலமைச்சர் பசவராஜ் பொம்மை அறிவித்துள்ளார். மேலும், 31 ஆம் திகதி முதல் மாநிலம் முழுவதும் பாடசாலைகளையும் கல்லூரிகளையும் திறக்க முடிவு செய்யப்பட்டு உள்ளது எனவும் அவர் தெரிவித்தார்.

# ஒரு வாரத்திற்குள் மட்டக்களப்பில் 6 பேர் ஒமிக்ரோன் தொற்றால் பலி

மட்டக்களப்பு, ஜன. 30  
மட்டக்களப்பு மாவட்டத்தில் ஒமிக்ரோன் வைரஸ் பரவல் அதிகரித்துக் காணப்படுகின்றது. கடந்த ஒரு வாரத்திற்குள் 6 பேர் உயிரிழந்துள்ளனர். இதுவரை கொரோனா தொற்றாளர்கள் 1,300 பேர் இனங்காணப்பட்டுள்ளனர். கடந்த 3 தினங்களுக்குள் தொற்றுக்குள்ளான 500 பேர் இனங்காணப்பட்டுள்ளனர் என்று பிராந்திய சுகாதார சேவைகள் பணிப்பாளர் ஜி. சுகுணன் தெரிவித்துள்ளார்.  
மட்டக்களப்பு போதனா வைத்தியசாலையில் ஒரே

நாளில் நூற்றுக்கு மேற்பட்ட நோயாளர்களும், 20 கர்ப்பிணித்தாய்மார்களும் தொற்றுக்குள்ளாகியுள்ளனர். மொத்தமாக மாவட்டத்தில் 40 இற்கு மேற்பட்ட கர்ப்பிணித்தாய்மார்கள் ஒமிக்ரோன் தொற்றுக்குள்ளாகியிருக்கின்றமை அறியப்பட்டுள்ளது. எனவே பொதுமக்கள் இதன் அபாயத்தினை உணர்ந்தவர்களாக அனைத்து நடவடிக்கைகளிலும் செயற்படவேண்டும் என பிராந்திய சுகாதார சேவைகள் பணிப்பாளர் ஜி. சுகுணன் கேட்டுக்கொண்டார்.  
மட்டக்களப்பில் ஒமிக்ரோன் பரவலைத் தடுக்க பிர

தேச செயலாளர்கள் மற்றும் கிராம அபிவிருத்தி உத்தியோகத்தர்களுக்கு விசேட ஆலோசனைகள் மாவட்ட செயலகத்தில் வழங்கப்பட்ட போதே பிராந்திய சுகாதார சேவைகள் பணிப்பாளர் இந்த விடயங்களை குறிப்பிட்டுள்ளார்.  
மாவட்ட கொவிட் தடுப்பு செயலணியில் மேற்கொள்ளப்பட்ட தீர்மானத்திற்கமைவாக இவ்வாலோசனைகள் வழங்கும் நிகழ்வு மேலதிக அரசாங்க அதிபர் திருமதி. சுதர்சினி ஸ்ரீகாந்த் தலைமையில் மாவட்ட செயலகத்தில் இடம்பெற்றது.

## சம்மாந்துறை உள்ளக வீதிகள் புனரமைப்பு

மக்கள் பாவனைக்கு உதவாத நிலையில் இருந்த சம்மாந்துறை பிரதேச சபைக்குட்பட்ட புளியடி வீதி, கஞ்சர் வீதி, பண்டு வீதி ஆகிய வீதிகளை கிராமிய வீதி மற்றும் அத்தியவசிய உட்கட்டமைப்பு வசதிகள் இராஜாங்க அமைச்சின் நிதியொதுக்கீட்டில் புனரமைப்பு செய்து உத்தியோகபூர்வமாக மக்களிடம் கையளிக்கும் நிகழ்வு சம்மாந்துறை பிரதேச சபை உறுப்பினரும், ஸ்ரீலங்கா பொதுஜன பெரமுன முக்கியஸ்தருமான கடந்த பொதுத்தேர்தல் வேட்பாளர் அஸ்பர் உதுமாலெப்பையின் பங்கெடுப்புடன் இடம்பெற்றது.  
சுமார் 6 கோடி ரூபா நிதியொதுக்கீட்டில் நடைபெற்ற இந்த அபிவிருத்திகளை மக்களுக்கு கையளிக்கும் நிகழ்வில் சம்மாந்துறை பிரதேச சபை உறுப்பினர் கே. கோவிந்தசாமி, சமுர்த்தி அபிவிருத்தி உத்தியோகத்தர்கள், கிராம நிலதாரிகள், பொருளாதார அபிவிருத்தி உத்தியோகத்தர்கள், பள்ளிவாசல் நிர்வாகிகள், பொது அமைப்புக்களின் பிரதிநிதி



கள் மற்றும் பொதுமக்கள் என பலரும் கலந்து கொண்டிருந்தனர்.  
2.8 கிலோமீற்றர் நீளமுள்ள வீதிகள் அபிவிருத்தி செய்யவும் இந்த திட்டத்தை சம்மாந்துறை பிரதேசத்தில் செயல்படுத்த முழுமையாக ஒத்துழைப்பு வழங்கிய ஜனாதிபதி கோட்டாபய ராஜபக்ஷ, பிரதமர் மஹிந்த ராஜபக்ஷ, நிதியமைச்சர் பஸில் ராஜபக்ஷ ஆகியோருக்கும் இந்த திட்டத்தை நிறைவேற்ற காரணமாக அமைந்த அமைச்சர்கள் உட்பட அதிகாரிகளுக்கு நன்றிகளை தெரிவித்து கொள்கிறேன் என இங்கு பேசிய சம்மாந்துறை பிரதேச சபை உறுப்பினரும், ஸ்ரீலங்கா பொதுஜன பெரமுன முக்கியஸ்தருமான அஸ்பர் உதுமாலெப்பை தெரிவித்தார்.

## கொவிட் தடுப்பு சேலுத்தம்பட்டு ஒரு வருடம்தான்

கொரோனா தொற்றிலிருந்து மக்களை பாதுகாக்க அரசாங்கம் பல்வேறு திட்டங்களை மேற்கொண்டு வருகிறது. அதன் தொடரில், நாட்டு மக்களுக்கு கொவிட் தடுப்பு சேலுத்தம்பட்டு நேற்றுடன் ஒரு வருடம் பூர்த்தியடைந்துள்ளது.  
ஒரு வருட நிறைவு நிகழ்வுகள் நாட்டிலுள்ள அனைத்து சுகாதார வைத்திய அதிகாரி அலுவலகங்களிலும் நேற்று காலை 10.06 மணிக்கு வைபவ ரீதியாக ஆரம்பிக்கப்பட்டது.  
அந்தவகையில், கோறளைப்பற்று மத்தி வாழைச்சேனை சுகாதார வைத்திய அதிகாரி அலுவலகத்திலும் வைத்திய அதிகாரி எஸ்.ஈ. எம். நஜீங்கான் தலைமையில் இந்நிகழ்வு நேற்று இடம்பெற்றது.  
இதில், கொவிட் பரவல் தொடர்பாகவும் தடுப்பு சேலுத்திக்கு கொள்வனவு ஏற்படும் பயன்கள் தொடர்பாகவும் விளக்கங்கள் அளிக்கப்பட்டன. அத்துடன், கொரோனா தொற்றினால் மரணமடைந்தவர்களை நினைவு சுவையும் வகையில் இரண்டு நிமிட மௌன அஞ்சலி செலுத்தப்பட்டது.  
இந்நிகழ்வில் பிரதேச செயலக, பிரதேச சபை உத்தியோகத்தர்கள் சமூக மட்ட அமைப்புகளின் உறுப்பினர்கள், பள்ளிவாசல்களின் நிர்வாகிகள் எனப்பலரும் கலந்து கொண்டனர்.



## ஓட்டமாவடியில் சிறுவனைக் காணாமல் கடலில் தொடரும் தேடுதல் நடவடிக்கை

வாழைச்சேனை பொலிஸ் பிரிவுக்குட்பட்ட ஓட்டமாவடி - 1, பழைய மக்கள் வாங்கி வீதியில் வசித்து வந்த 17 வயதுடைய சிறுவன் ஒருவன் நேற்று முன்தினம் மாலை காணாமல் போயுள்ளார்.  
தனது வீட்டிலிருந்து நேற்று முன்தினம் மாலை 3 மணியளவில் சைக்கிளில் சென்ற சிறுவன் இதுவரை வீடு திரும்பாத நிலையில் சிறுவனை பெற்றோர்கள் தேடி வருகின்றனர்.  
இந்நிலையில், சிறுவன் சென்ற சைக்கிள் அவர் அணிந்திருந்த மேற்சட்டையும் நேற்று 29 ஆம் திகதி கல்குடா - கல்மலை கடலோரத்தில் கண்டெடுக்கப்பட்டுள்ளது.  
சிறுவன் கடலில் மூழ்கி மரணமடைந்திருக்கலாம் எனும் சந்தேகத்தில் கல்குடா பொலிஸாரின் உதவியுடன் சுழியோடிகள் தேடி வருகின்றமை குறிப்பிடத்தக்கது.

## அக்கரைப்பற்றில் மாபெரும் புகைப்படத் திருவிழா

புகைப்படத் திருவிழா நேற்று அக்கரைப்பற்று மாநகர சபையின் ஹல்லாஜ் மண்டபத்தில் ஆரம்பமாகி இடம்பெற்றுக் கொண்டிருக்கின்றது.  
Club Photo Ceylonica ஏற்பாட்டில் கிழக்கு பிராந்திய புகைப்பட கலைஞர்களின் திறமைகளை போட்டிகள் மற்றும் கண்காட்சிகள் வாயிலாக வெளிக்கொணர்ந்து அவர்களைப் பாராட்டிகளாவித்து உண்குவிக்கும் வகையில் இந்தக் கண்காட்சி ஒவ்வொரு வருடமும் நடைமுறைப்படுத்தப்பட்டு வருகின்றது.  
இந்தத் திருவிழாவில் சர்வதேச புகைப்படப் போட்டிகள் மற்றும் வடக்கு கிழக்கு மாகாண புகைப்படக் கலைஞர்களிடையே வெற்றி பெற்ற புகைப்படக் கலைஞர்களின் படைப்புகள், அக்கரைப்பற்று வரலாற்றுடன் தொடர்புடைய பழைய புகைப்படங்களும் காட்சிப்படுத்தப்படவுள்ளமை சிறப்பம்சமாகும். புகைப்படக் கலைஞரும் விழா ஏற்பாட்டாளருமான அப்துல் ஹமீட் தாவூர் தலைமையில் இடம்பெற்றுக் கொண்டிருக்கும் புகைப்படத் திருவிழா இறுதி தினமான நாளை போட்டி நிகழ்ச்சிகளில் வெற்றி பெற்ற கலைஞர்களுக்கு விருது வழங்கி கௌரவிக்கப்படவுள்ளமை குறிப்பிடத்தக்கது.

## மீனவக் குடும்பங்களுக்கு உதவி



திருகோணமலை, ஜன. 30  
திருகோணமலை மாவட்டத்தில் வறுமைக் கோட்டின் கீழ் வாழும் மீனவ குடும்பங்கள் மற்றும் கடலுக்குச் சென்று காணாமல் போன மீனவர்களின் குடும்பங்களுக்கு உலர் உணவு பொதிகள் மற்றும் பாடசாலை உபகரணங்களும் வழங்கிவைக்கப்பட்டன.  
திருகோணமலை பிரதான பஸ் தரிப்பு நிலையத்தில் அமைந்துள்ள திருகோணமலை மாவட்ட பிரஜைகள் குழு அலுவலகத்தில் நேற்று திருகோணமலை மாவட்ட பிரஜைகள் குழுவின் தலைவர் தயானந்த ஜெயவீர தலைமையில் வழங்கி வைக்கப்பட்டது.  
திருகோணமலை மாவட்ட பிரஜைகள் குழு ஆரம்பிக்கப்பட்டு 10 ஆவது ஆண்டுநிறைவை வொட்டி திருகோணமலை மாவட்டத்தில் வறுமை கோட்டின் கீழ் வாழும் மீனவ குடும்பங்கள் மற்றும் கடலுக்குச் சென்று காணாமல் போன மீனவர்களின் குடும்பத்தின் பிள்ளைகளுக்கு பாடசாலை உபகரணங்கள் மற்றும் உலர் உணவு பொதிகள் இதன்போது வழங்கி வைக்கப்பட்டன.  
இந்த நிகழ்வில் திருகோணமலை பட்டணமும் கூழலும் பிரதேச செயலாளர் பி. தனேஷ் வரன் இலங்கை மீன்பிடி திணைக்களத்தின் திருகோணமலை மாவட்ட அபிவிருத்தி உத்தியோகத்தர் எ. சஞ்சீவன் ஆகியோர் சிறப்பு விருந்தினர்களாக பங்குபற்றியதுடன், திருகோணமலை மாவட்டத்தில் மூலின மக்களையும் ஒன்று திரட்டி பாரடட்சமின்றி செயற்படும் அரசாங்கப் பற்ற நிறுவனமாக ஓய்வு பெற்ற அதிகாரிகளினால் உருவாக்கப்பட்ட பிரஜைகள் குழு பல சமூக சேவைகளிலும் ஈடுபட்டுள்ளது.  
அவற்றுள் ஒன்றாக நாட்டில் ஏற்பட்ட கொவிட் - 19 அசாதாரண சூழ்நிலையின் போது 15 லட்சம் ரூபா பெறுமதியான வைத்திய உபகரணங்களை திருகோணமலை பொது வைத்தியசாலைக்கு வழங்கி வைக்கப்பட்டதுடன், தனிமைப்படுத்தல் உரடங்குச் சட்டம் அமுல்படுத்தப்பட்ட காலத்தில் வறுமை கோட்டின் கீழ் வாழும் பல குடும்பங்களுக்கு தொடர்ச்சியாக நிவாரணப் பணியில் ஈடுபட்டதும் குறிப்பிடத்தக்கது.  
மேலும் இந்நிகழ்வில் திருகோணமலை மாவட்ட பிரஜைகள் குழுவின் உறுப்பினர்கள் எனப் பலரும் கலந்து கொண்டிருந்தமையுடன் மீனவ குடும்பங்கள் தமது நன்றியிணையும் தெரிவித்திருந்தனர்.

**Personal English Classes**  
**K.Ganesh (BA.Pera)**  
Grade 10, GCE O/L  
Literature 2022, 2023  
Grade 7 - GCE O/L, A/L,  
பட்டதாரிகள், தொழில்புரிவோர்  
**Spoken Grammar**  
கற்கமுடியும்.  
**077 766 8725**  
நீராவிடியடி, யாழ்நகர்.

# யாழ்ப்பாணம் பல்கலைக்கழகத்தில் 'நீதிக்கான அணுகல்' செயற்றிடம்



நீதி அமைச்சினால் முன்னெடுக்கப்படும் நீதிக்கான அணுகல் செயற்றிடத்தின் கீழ் யாழ்ப்பாணம் பல்கலைக்கழக சமூகத்துடனான கலந்துரையாடல் நிகழ்வு இன்று ஞாயிற்றுக்கிழமை காலை யாழ்ப்பாணம் பல்கலைக்கழக நூலக கேட்போர் கூடத்தில் இடம்பெற்றது. வெளிவிவகார அமைச்சர் பேராசிரியர் ஜி.எல்.பீரிஸ், நீதி அமைச்சர் அலி சப்ரி, யாழ். மாவட்ட நாடாளுமன்ற உறுப்பினரும், யாழ். மாவட்ட ஒருக்கிணைப்புக் குழுவின் தலைவருமான அங்கஜன் இராமநாதன், பிரதமரின் இணைப்பாளர் செந்தில் தொண்டமான், நீதி அமைச்சின் செயலாளர் பி.கே. மாயாதுன்ன, நீதி அமைச்சின் மேலதிக செயலாளர் எஸ்.துஷார, தேசிய ஒற்றுமை மற்றும் ஒருமைப்பாட்டுக்கான அலுவலகத்தின் பணிப்பாளர் நாயகம், யாழ். மாவட்ட அரசாங்க அதிபர் க.மகேசன், பல்கலைக்கழகத் துணைவேந்தர் பேராசிரியர் சி. சிறிசற்குணராஜா, பல்கலைக்கழகப் பேரவையின் உறுப்பினர்கள், பீடாதிபதிகள், விரிவுரை யாளர்கள், பணியாளர்கள் மற்றும் மாணவர்கள் உட்பட பலர் கலந்து கொண்டனர்.

இந்தக் கலந்துரையாடலின் போது, பல்கலைக்கழக சமூகத்தின் கேள்விகளுக்கு நீதி அமைச்சர் அலி சப்ரி, வெளிவிவகார அமைச்சர் பேராசிரியர் ஜி.எல்.பீரிஸ் மற்றும் நீதி அமைச்சின் செயலாளர் பி.கே. மாயாதுன்ன ஆகியோர் பதிலளித்தனர்.

இந்தக் கலந்துரையாடலின் போது, பல்கலைக்கழக சமூகத்தின் கேள்விகளுக்கு நீதி அமைச்சர் அலி சப்ரி, வெளிவிவகார அமைச்சர் பேராசிரியர் ஜி.எல்.பீரிஸ் மற்றும் நீதி அமைச்சின் செயலாளர் பி.கே. மாயாதுன்ன ஆகியோர் பதிலளித்தனர்.

## வெளிநாட்டுக் கரன்ஸிகளை கடத்த முயன்ற ஜவர் கைது!

இலங்கையிலிருந்து சட்டவிரோதமாக வெளிநாடுகளுக்கு, வெளிநாட்டு நாணயங்களை கடத்தும் வர்த்தகத்தில் ஈடுபட்ட ஜவர்கைது செய்யப்பட்டுள்ளனர். சந்தேகநபர்கள் கட்டுநாயக்கப் பண்டார நாயக்க சர்வதேச விமான நிலையத்தின் ஊடாக, டுபாய் நோக்கி நேற்றுப் பயணிக்க முயற்சி செய்த சந்தர்ப்பத்திலேயே கைது செய்யப்பட்டுள்ளனர். சந்தேகநபர்களின் பைகளில், மிகக் கூடுதலான முறையில் மறைத்து வைக்கப்பட்டிருந்த சுமார் இரண்டரைக் கோடி ரூபா வெளிநாட்டுப் பணம் கண்டுபிடிக்கப்பட்டது. இவ்வாறு கண்டுபிடிக்கப்பட்ட வெளிநாட்டு நாணயங்களில், 95 ஆயிரம் அமெரிக்க டொலர், 18 ஆயிரம் யூரோ, 37 ஆயிரம் சவுதிரியால் அடங்குகின்றன எனக் கூறிய அதிகாரிகள் தெரிவிக்கின்றனர். சந்தேகநபர்களிடமிருந்து கைப்பற்றப்பட்ட பணத்தை அரசுமையாக்க நடவடிக்கை எடுக்கப்பட்டுள்ளது. இந்த சம்பவம் தொடர்பில் சுங்க அதிகாரிகள் விசாரணைகளை ஆரம்பித்துள்ளனர்.

இலங்கையிலிருந்து சட்டவிரோதமாக வெளிநாடுகளுக்கு, வெளிநாட்டு நாணயங்களை கடத்தும் வர்த்தகத்தில் ஈடுபட்ட ஜவர்கைது செய்யப்பட்டுள்ளனர். சந்தேகநபர்கள் கட்டுநாயக்கப் பண்டார நாயக்க சர்வதேச விமான நிலையத்தின் ஊடாக, டுபாய் நோக்கி நேற்றுப் பயணிக்க முயற்சி செய்த சந்தர்ப்பத்திலேயே கைது செய்யப்பட்டுள்ளனர். சந்தேகநபர்களின் பைகளில், மிகக் கூடுதலான முறையில் மறைத்து வைக்கப்பட்டிருந்த சுமார் இரண்டரைக் கோடி ரூபா வெளிநாட்டுப் பணம் கண்டுபிடிக்கப்பட்டது. இவ்வாறு கண்டுபிடிக்கப்பட்ட வெளிநாட்டு நாணயங்களில், 95 ஆயிரம் அமெரிக்க டொலர், 18 ஆயிரம் யூரோ, 37 ஆயிரம் சவுதிரியால் அடங்குகின்றன எனக் கூறிய அதிகாரிகள் தெரிவிக்கின்றனர். சந்தேகநபர்களிடமிருந்து கைப்பற்றப்பட்ட பணத்தை அரசுமையாக்க நடவடிக்கை எடுக்கப்பட்டுள்ளது. இந்த சம்பவம் தொடர்பில் சுங்க அதிகாரிகள் விசாரணைகளை ஆரம்பித்துள்ளனர்.

## மாணவரின் காத்திருப்புக் காலத்தை குறைப்பதற்கு அரசு நடவடிக்கை

கொழும்பு, ஜன. 30 பரீட்சைக்கான கால அளவை மாற்றுவதோடு, பல்கலைக்கழகங்களுக்கு உள்வாங்கும் மாணவர்களின் எண்ணிக்கையை அதிகரிப்பதற்கும் நடவடிக்கை எடுக்கப்படவுள்ளதாகக் கல்வி அமைச்சு தெரிவித்துள்ளது. கல்வி பொதுத் தராதர சாதாரணப் தரப் பரீட்சையை நிறைவு செய்து மாணவர்கள் உயர்தரப் பரீட்சைக்கு செல்லும் காலம் மற்றும் உயர்தரப் பரீட்சையை நிறைவு செய்து பல்கலைக்கழகம் செல்

வதற்கான காலம் என்பவற்றை குறைப்பது தொடர்பில் கல்வி அமைச்சு அவதானம் செலுத்தியுள்ளது. இது குறித்த நடவடிக்கைகள் முன்னெடுக்கப்படுகின்றமையை கல்வி அமைச்சர் தினேஷ் குணவர்தன உறுதிப்படுத்தியுள்ளார். இதேவேளை, பரீட்சைப் பெறுபெறுகளை விரைவில் வெளியிடுவது குறித்தும் அவதானம் செலுத்தப்பட்டுள்ளது எனக் கல்வி அமைச்சர் தினேஷ் குணவர்தன கூறியுள்ளார்.

## மிகவும் அபாயகரமான புதிய வகை நியோகோவ் வைரஸ் மனிதரிலும் பரவக் கூடிய உருமாற்றத்தை பெறலாம்!

சீனாவின் வுஹான் நகரில் தோன்றியதாகக் கருதப்படும் கொரோனா வைரஸ் கடந்த இரு ஆண்டுகளாக உலகை ஆட்டிப்படைத்து வருகிறது. இந்த கொரோனா தொடர்ந்து உருமாற்றம் பெற்று உலக நாடுகளை அச்சுறுத்தி வருகிறது. ஒவ்வொரு உருமாறிய வகை கொரோனா பரவும்போதும் கூடுதல் தவணை தடுப்பூசி செலுத்திக் கொள்ள வேண்டிய நிலை ஏற்பட்டுள்ளது. உலக நாடுகளின் சுகாதாரக் கட்டமைப்புகளை மட்டுமல்லாமல் பொருளாதாரத்தையும் கொரோனாத் தொற்று பரவல் வெகுவாகப் பாதித்துள்ளது. இதனிடையே, வெளவாலில் கண்டறியப்பட்டுள்ள புதிய வகை கொரோனா வைரஸான 'நியோகோவ்', எதிர்காலத்தில் மனிதர்களுக்குப் பரவும்வாய்ப்புள்ளதாக ஆய்வறிக்கையில் வுஹான் நிபுணர்கள் எச்சரித்துள்ளனர். இது தொடர்பாக ரஷ்யாவின் ஸ்புட்னிக் செய்தி நிறுவனம் வெளியிட்ட செய்தியில் -

“நியோகோவ் வைரஸானது மொஸ் வகை கொரோனா தீநுண்மி வகையைச் சேர்ந்தது. நியோகோவ் வைரஸ் தென்னாபிரிக்காவில் உள்ள வெளவால் களில் கண்டறியப்பட்டுள்ளது. தற்போது வரை விலங்குகளிடையே மட்டுமே இந்த வைரஸ் பரவி வருகிறது. “ஆனால், எதிர்காலத்தில் மனிதர்களுக்கும் இந்த கொரோனா பரவ வாய்ப்புள்ளதை வுஹான் பல்கலைக்கழக ஆராய்ச்சியாளர்கள் கண்டறிந்துள்ளனர். “தற்போதைய கழுவில், இன்னும் ஒரே ஒருமுறை உருமாற்றம் பெற்றால், நியோகோவ் வைரஸ் மனிதர்களுக்குப் பரவும் எனத் தெரிவிக்கப்பட்டுள்ளது. அவ்வாறு மனிதர்களிடம் பரவினால் அதன் பரவல் வேகம் அதிகமாக இருக்குமென்றும், பாதிக்கப்பட்டவர்களில் 3 இல் ஒருவர் உயிரிழக்கும் அபாயம் உள்ளதாகவும் ஆராய்ச்சியாளர்கள் எச்சரித்துள்ளனர்” - என்று குறிப்பிடப்பட்டுள்ளது.

இந்நிலையில், நியோகோவ் வைரஸ் குறித்து மேலும் ஆராயப்படும் என உலக சுகாதார அமைப்பு தெரிவித்துள்ளது. இதுகுறித்து உலக சுகாதார அமைப்பு வெளியிட்ட அறிக்கையில், நியோகோவ் வைரஸ் குறித்து நாங்கள் அறிந்திருக்கிறோம். ஆனால், மனிதர்களுக்கு அது ஆபத்து ஏற்படுத்துமா என்பது பற்றி தெரிந்து கொள்ள நியோகோவ் குறித்து நிறைய ஆராய வேண்டும். பெரும்பாலான நேரங்களில் இம்மாதிரியான வைரஸ் பரவ எளிதான ஆதாரமாக உள்ள வெளவாலில் உள்ள லிட்ட விலங்குகளிலிருந்துதான் கொரோனா வைரஸ் கண்டறியப்படுகிறது. இம்மாதிரியாக விலங்குகளிலிருந்து எளிதாக பரவக் கூடிய வைரஸை எதிர்கொள்ள தொடர்ந்து பணி யாற்றி வருகிறோம். சீன ஆராய்ச்சியாளர்கள் தங்கள் ஆராய்ச்சியை பகிர்ந்து கொண்டதற்கு நன்றி - எனக் குறிப்பிடப்பட்டுள்ளது.